

செப்டம்பர் - 15

TNPSC துளிகள்

- ❖ நியூயார்க்கில் நடைபெற்ற 2026 ஆம் ஆண்டு US ஓபன் டென்னிஸ் தொடரில், ஜெர்மனியின் அலெக்சாண்டர் ஸ்வரேவ் (Alexander Zverev) மற்றும் கஜகஸ்தானின் எலினா ரைபாகினா (Elena Rybakina) ஆகியோர் முறையே ஆடவர் மற்றும் மகளிர் ஒற்றையர் பிரிவில் சாம்பியன் பட்டங்களை வென்றுள்ளனர்.
 - ஸ்வரேவ், அமெரிக்காவின் பென் ஷெல்டனை (Ben Shelton) தோற்கடித்து தனது முதல் US ஓபன் பட்டத்தைக் கைப்பற்றினார்; ரைபாகினா, பெலாரஸின் அரினா சபலென்காவை (Aryna Sabalenka) தோற்கடித்து தனது முதல் US ஓபன் பட்டத்தையும் ஒட்டுமொத்தமாக தனது 3வது கிராண்ட்ஸ்லாம் பட்டத்தையும் வென்றார்.
- ❖ சத்தீஸ்கர் மாநிலத்தின் ராய்காட் பகுதியில் 1.85 கி.மீ நீளத்தில் உலகின் மிக நீளமான எஃகு கழிவுச் சாலையை அமைத்து இந்தியா கின்னஸ் உலக சாதனை படைத்துள்ளது.
- ❖ மேற்கு வங்காளத்தின் பூர்பா மேதினியூர் மாவட்டத்தில் உள்ள ஜூன்புட் என்ற இடத்தில் புதிய DRDO ஆயுத மற்றும் எறிகணை சோதனை மையம் அமைக்கப் பரிந்துரைக்கப் பட்டுள்ளது.
 - சாந்திப்பூர் சோதனை மையம் மற்றும் ஆந்திரப் பிரதேசத்தில் முன்மொழியப் பட்டுள்ள சோதனை மையத்திற்குப் பிறகு, ஜூன்புட் மையம் DRDO-வின் 3வது முக்கிய சோதனை மையமாக உருவெடுக்கும்.
- ❖ அவசரகாலங்களில் உயிர்களைக் காப்பதில் முதலுதவியின் முக்கியத்துவம் குறித்து விழிப்புணர்வை ஏற்படுத்துவதற்காக, ஒவ்வொரு ஆண்டும் செப்டம்பர் மாதத்தின் இரண்டாவது சனிக்கிழமை உலக முதலுதவி தினம் கடைப்பிடிக்கப்படுகிறது. அதன்படி 2026 ஆம் ஆண்டில் செப்டம்பர் 12 அன்று இத்தினம் அனுசரிக்கப்பட்டது.
 - 2026 ஆம் ஆண்டிற்கான கருத்துரு "First Aid in Migration Contexts" என்பதாகும்.
- ❖ மின்சார வாகனங்களின் பயன்பாடு மற்றும் நிலையான போக்குவரத்தை ஊக்குவிப்பதற்காக, ஒவ்வொரு ஆண்டும் செப்டம்பர் 9 அன்று உலக மின்சார வாகன தினம் அனுசரிக்கப்படுகிறது.
 - 2026 ஆம் ஆண்டிற்கான கருத்துரு "Switching Electric: Driving Down the Cost of Motoring" என்பதாகும்.

தமிழ்நாட்டுச் செய்திகள்

பிரிக்ஸ் உச்சி மாநாடு - ராமேஸ்வரம் கோவில்

- ❖ புதுடெல்லியில் நடைபெற்ற 18வது பிரிக்ஸ் (BRICS) உச்சி மாநாட்டின் போது, தமிழ்நாடு ராமேஸ்வரத்தில் உள்ள ராமநாதசுவாமி கோவிலின் பின்னணியில் பிரிக்ஸ் தலைவர்களைப் பிரதமர் நரேந்திர மோடி வரவேற்றார்.
- ❖ சார் தாம் (Char Dham) புனிதத் தலங்களில் ஒன்றான ராமநாதசுவாமி கோவில் சிவபெருமானுக்கு அர்ப்பணிக்கப்பட்ட கோவிலாகும்.
- ❖ இந்தியாவில் உள்ள 12 ஜோதிர்லிங்கத் திருத்தலங்களில் தென்னிந்தியாவில் அமைந்துள்ள ஒரே ஜோதிர்லிங்கம் இதுவேயாகும்; மற்ற 11 ஜோதிர்லிங்கங்களும் இந்தியாவின் வடக்கு மற்றும் மத்தியப் பகுதிகளில் அமைந்துள்ளன.
- ❖ ராமேஸ்வரம் சைவ மற்றும் வைணவப் பிரிவினர் இருவருக்குமே ஒரு முக்கியமான புனிதத் தலமாக விளங்குகிறது. பாரம்பரியமாகக் காசி-ராமேஸ்வர யாத்திரை

காசியில் தொடங்கி ராமேஸ்வரத்தில் நிறைவடைகிறது.

- ❖ இக்கோவிலின் 126 அடி உயரமுள்ள, ஒன்பது நிலைகளைக் கொண்ட கிழக்கு ராஜகோபுரம், தேவகோட்டை ஜமீன்தார் குடும்பத்தினரால் 1897 மற்றும் 1904 ஆம் ஆண்டுகளுக்கு இடைப்பட்ட காலத்தில் கட்டி முடிக்கப்பட்டது.
- ❖ தமிழ்நாடு அரசின் கூற்றுப்படி, இப்புனிதத் திருக்கோவில் கி.பி. 10 ஆம் நூற்றாண்டு வரை ஒரு துறவியின் பராமரிப்பில் இருந்தது; பின்னர் ராமநாதபுரம் சேதுபதி மன்னர்கள் இக்கோவிலின் கட்டுமானம் மற்றும் விரிவாக்கப் பணிகளுக்குப் பங்களித்தனர்.

BRICS Summit 2026: Rameswaram's Ramanathaswamy Temple forms stunning backdrop as PM Modi welcomes world leaders




ஆங்கிலேய மலைவாசஸ்தலங்களின் தோற்றம்

- ❖ 1826 ஆம் ஆண்டு செப்டம்பர் 29 அன்று சர் தாமஸ் மன்றோ உதகமண்டலத்திற்கு (ஊட்டி) மேற்கொண்ட வருகை, நீலகிரி மலையில் ஆங்கிலேய ஆட்சியின் முதல் மலைவாசஸ்தலம் உருவாக வழிவகுத்தது.
- ❖ 1820 முதல் 1827 ஆம் ஆண்டு வரை மதராஸ் மாகாணத்தின் ஆளுநராக இருந்த மன்றோ, கோயம்புத்தூர் ஆட்சியர் ஜான் சல்லிவனின் அழைப்பின் பேரில் ஊட்டிக்கு வருகை புரிந்தார்.
- ❖ தனது வருகையின் போது, நீலகிரி மலையின் மிக உயர்ந்த சிகரமான தொட்டபெட்டாவின் உச்சியை அடைந்த மன்றோ, அப்பகுதியின் இயற்கை எழிலையும் குறிஞ்சி மலர்களையும் பதிவு செய்தார்.
- ❖ நோய்வாய்ப்பட்ட ஆங்கிலேய அதிகாரிகளும் வீரர்களும் ஐரோப்பாவிற்குப் பயணம் செய்வதற்குப் பதிலாக ஓய்வெடுத்துக் குணமடைய ஏற்ற இடமாக நீலகிரியை ஒரு மலை வாசஸ்தலமாக மேம்படுத்தலாம் என்று அவர் கிழக்கிந்தியக் கம்பெனிக்குப் பரிந்துரைத்தார்.
- ❖ மன்றோவின் பரிந்துரையை மதராஸ் அரசு 1827 ஆம் ஆண்டு ஜூலை 6 அன்று

ஏற்றுக்கொண்டது. அதே நாளில் ஆந்திரப் பிரதேசத்தில் மன்றோ காலரா நோயால் உயிரிழந்தார்.

- ❖ மன்றோவின் வருகை, ஆரம்பக் கட்டத்திலேயே நீலகிரிக்கு அஞ்சல் முறை வரவும் உதவியது.
- ❖ மதராஸ் மாகாணத்தில் ஜமீன்தார்கள் மற்றும் இடைத்தரகர்களுக்குப் பதிலாக நேரடியாகப் பயிரிடுபவர்களுடன் தொடர்புகொள்ளும் 'ரயத்வாரி' முறையை தாமஸ் மன்றோ அறிமுகப்படுத்தினார்.
- ❖ மேலும், அவர் நவீன மாவட்ட நிர்வாகத்தை உருவாக்க உதவினார் மற்றும் 1822 ஆம் ஆண்டில் மதராஸ் மாகாணத்தில் சுதேசி கல்வி பற்றிய ஒரு முக்கிய புள்ளியியல் கணக்கெடுப்பையும் தொடங்கினார்.



தேசியச் செய்திகள்

இந்தியாவில் பசுமை ஹைட்ரஜன் மையங்கள்

- ❖ வேர்ட்டு ரிசோர்சஸ் இன்ஸ்டிடியூட் (WRI) இந்தியாவின் ஆய்வின்படி, பசுமை ஹைட்ரஜன் மையங்களை உருவாக்குவதற்குத் தேவையான வளங்கள் அதிகம் கொண்ட மாநிலமாக குஜராத் கண்டறியப்பட்டுள்ளது.
- ❖ புதுப்பிக்கத்தக்க ஆற்றல் கிடைப்பது மற்றும் ஹைட்ரஜன் நுகர்வோருக்கு அருகில் இருப்பது ஆகிய இரண்டும் பசுமை ஹைட்ரஜன் மையங்களை அமைப்பதற்கான மிக முக்கிய காரணிகளாக உள்ளன; நீர் கிடைப்பது மூன்றாவது இடத்தில் உள்ளது.
- ❖ தேசிய பசுமை ஹைட்ரஜன் திட்டத்தின் கீழ், ₹19,744 கோடி மதிப்பீட்டில் 2030 ஆம் ஆண்டிற்குள் ஆண்டுக்கு 5 மில்லியன் மெட்ரிக் டன் (MMT) பசுமை ஹைட்ரஜனை உற்பத்தி செய்ய இந்தியா இலக்கு நிர்ணயித்துள்ளது.

- ❖ வளங்கள் கிடைப்பதில் குஜராத் முதலிடத்திலும், ராஜஸ்தான் மற்றும் ஆந்திரப் பிரதேசம் அடுத்தடுத்த இடங்களிலும் உள்ளன; ராஜஸ்தானில் குறைந்த அளவு நீர் கிடைப்பது ஒரு முக்கியத் தடையாக உள்ளது.
- ❖ விசாகப்பட்டினம், மங்களூரு, மும்பை, பாரதீப், சென்னை, பொகாரோ, தன்பாத், கோட்டா, காண்ட்வா மற்றும் கான்பூர் ஆகியவை முக்கிய ஆற்றல்மிக்க இடங்களாகக் கண்டறியப்பட்டுள்ளன.



இந்தியாவில் SAF விமான இயக்கம்



- ❖ அகாசா ஏர் (Akasa Air) மற்றும் பாரத் பெட்ரோலியம் கார்ப்பரேஷன் நிறுவனம் (BPCL) ஆகியவை இணைந்து, வழக்கமான விமான எரிபொருளுடன் 1% நிலையான விமான எரிபொருளைக் (SAF) கலந்து இந்தியாவின் முதல் வர்த்தக விமானத்தை இயக்கி உள்ளன.
- ❖ இவ்விமானம் மும்பையின் சத்ரபதி சிவாஜி மகாராஜ் சர்வதேச விமான நிலையத்தில் இருந்து கோவாவின் மனோஹர் சர்வதேச விமான நிலையத்திற்கு இயக்கப் பட்டது.
- ❖ விமானப் போக்குவரத்தால் ஏற்படும் கார்பன் உமிழ்வைக் குறைக்கும் முயற்சியின்

ஒரு பகுதியாக, 2030 ஆம் ஆண்டிற்குள் 5% SAF எரிபொருள் கலவையை எட்ட இந்தியா இலக்கு நிர்ணயித்துள்ளது.

- ❖ SAF என்பது நிலையான மூலப்பொருட்களிலிருந்து தயாரிக்கப்படும் குறைந்த கார்பன் உமிழ்வு கொண்ட விமான எரிபொருளாகும்; இதன் பரவலான பயன்பாடு இந்தியாவின் விமானப் போக்குவரத்து ஆற்றல் மாற்ற இலக்குகளுக்கு உறுதுணையாக இருக்கும்.

சர்வதேசச் செய்திகள்

பிரிக்ஸ் உச்சி மாநாடு 2026 – புதுடெல்லி பிரகடனம்




- ❖ 18வது பிரிக்ஸ் (BRICS) உச்சி மாநாடு இந்தியாவின் தலைமையின் கீழ் புதுடெல்லியில் நடைபெற்றது.
- ❖ இந்தியா தனது பிரிக்ஸ் தலைமைத்துவத்தை மீள்தன்மை (Resilience), கண்டுபிடிப்பு (Innovation), கூட்டுறவு (Cooperation) மற்றும் நிலையான தன்மை (Sustainability) ஆகிய நான்கு முக்கியத் தூண்களில் செலுத்தியது.
- ❖ இம்மாநாட்டில் ஏற்றுக்கொள்ளப்பட்ட புதுடெல்லி பிரகடனம், உலகளாவிய வளர்ச்சி, அமைதி, சுகாதாரம், பருவநிலை, தொழில்நுட்பம் உள்ளிட்ட பல்வேறு துறைகளில் ஒத்துழைப்பை உள்ளடக்கியுள்ளது.
- ❖ அணுஆயுத மோதல்களின் அதிகரித்து வரும் அபாயங்கள் குறித்து கவலை தெரிவித்த பிரிக்ஸ் தலைவர்கள், சர்வதேச அணுசக்தி முகமையின் (IAEA) பாதுகாப்பின் கீழ் பொதுமக்கள் உள்கட்டமைப்பு மற்றும் அமைதியான அணுசக்தி வசதிகளைப் பாதுகாக்க வேண்டும் என்று கோரிக்கை விடுத்தனர்.
- ❖ தொற்றுநோய்களுக்கான ஆரம்பகால எச்சரிக்கை அமைப்பு, பேரிடர் மேலாண்மை ஆரம்ப எச்சரிக்கை தரவு ஒருங்கிணைப்பு, தளவாட விநியோகச் சங்கிலி ஒத்துழைப்புச் சட்டகம் மற்றும் டிஜிட்டல் விவசாய வலையமைப்பு உள்ளிட்ட பிரிக்ஸ் முயற்சிகளை இந்தியா சுட்டிக்காட்டியது.
- ❖ தொழில்நுட்பம் மற்றும் முக்கிய தாதுக்களை ஆயுதமாக்குவதற்கு எதிராக எச்சரித்த

பிரதமர் நரேந்திர மோடி, இத்தகைய இடையூறுகள் உலகளாவிய விநியோகச் சங்கிலிகளையும் பகிர்ந்தளிக்கப்பட்ட வளர்ச்சியையும் பாதிக்கக்கூடும் என்று கூறினார்.

பிரிக்ஸ் மனநலன் சார்ந்த வலையமைப்பு

- ❖ 18வது பிரிக்ஸ் உச்சி மாநாட்டின் புதுடெல்லி பிரகடனம், மனநலத்திற்கான சிறப்பு மையங்களின் (Centres of Excellence) வலையமைப்பிற்கு ஆதரவளித்துள்ளது. இதில் பெங்களூருவில் உள்ள நிம்ஹான்ஸ் (NIMHANS) நிறுவனம் ஒருங்கிணைப்பு மையமாகச் செயல்படும்.
- ❖ இந்ந வலையமைப்பானது, பிரிக்ஸ் நாடுகளுக்கு இடையே கூட்டு ஆராய்ச்சி, கொள்கை உரையாடல், சிறந்த நடைமுறைகளைப் பகிர்ந்துகொள்ளுதல் மற்றும் சான்று அடிப்படையிலான மனநல உத்திகளை ஊக்குவிக்கும்.
- ❖ ஆரம்ப சுகாதாரப் பராமரிப்பில் மனநல நலனை ஒருங்கிணைப்பதை ஆதரிப்பதற்காகப் பிரிக்ஸ் உறுப்பு நாடுகளின் பிரதிநிதிகள் கூட்டாக இந்த வலையமைப்பை நிர்வகிப்பார்கள்.
- ❖ இப்பிரகடனம், 'ஆரோக்கியமான வாழ்க்கை முறைக்கான பிரிக்ஸ் திட்டம்' மற்றும் 'ஆரோக்கியமான வாழ்க்கை முறை ஊக்குவிப்பிற்கான பிரிக்ஸ் வழிகாட்டி (2026-29)' ஆகியவற்றிற்கும் ஒப்புதல் அளித்துள்ளது.
- ❖ மேலும், பிரிக்ஸ் சுகாதாரப் பிரிவின் கீழ் மரபுசார் மற்றும் நிரப்பு/ஒருங்கிணைந்த மருத்துவத்திற்கான (TCIM) நிபுணர் பணிக்குழுவையும் பிரிக்ஸ் முன்மொழிந்துள்ளது.




பிரிக்ஸ் கல்வித் திட்டம் 2026

- ❖ 18வது பிரிக்ஸ் உச்சி மாநாட்டின் புதுடெல்லி பிரகடனம், ஆரம்பப் பருவப் பராமரிப்பு மற்றும் கல்வி (ECCE) மற்றும் அடிப்படை எழுத்தறிவு மற்றும் எண்ணறிவு (FLN) ஆகியவற்றில் ஒத்துழைப்புக்கு அழைப்பு விடுத்துள்ளது.
- ❖ பிரிக்ஸ் நாடுகள் சிறந்த நடைமுறைகளைப் பகிர்வது, தகுதிகளைப் பரஸ்பரம் அங்கீகரிப்பது, கல்விசார் இடப்பெயர்வு, டிஜிட்டல் எழுத்தறிவு மற்றும் கல்வியில் செயற்கை நுண்ணறிவின் (AI) பாதுகாப்பான மற்றும் நெறிமுறை சார்ந்த பயன்பாட்டை ஊக்குவிக்கும்.
- ❖ பிரிக்ஸ் தொழில்நுட்ப மற்றும் தொழிற்கல்வி மற்றும் பயிற்சி (TVET) ஒத்துழைப்புக் கூட்டமைப்பு (BRICS-TCA), தகவல் பரிமாற்றம், வளப் பகிர்வு மற்றும் தொழிற்கல்வியின்


கூட்டு வளர்ச்சிக்கு ஆதரவளிக்கும்.

- ❖ மாறிவரும் சந்தைத் தேவைகளுக்கு ஏற்ப பயிற்சிகளை வழங்கி, பணியாளர்களின் தயார்நிலையை மேம்படுத்துவதற்காகப் பிரிக்ஸ் நாடுகள் திறன் மேம்பாட்டை வலுப்படுத்தி TVET நிறுவனங்களைத் தொழில்துறைகளுடன் இணைக்கும்.
- ❖ கல்வித் திட்டங்கள், உதவித்தொகைகள் மற்றும் பாரம்பரிய மற்றும் உள்நாட்டு அறிவு அமைப்புகளின் மீதான ஒத்துழைப்பு உட்பட, பிரிக்ஸ் வலையமைப்பு பல்கலைக்கழகம் (BRICS Network University) மூலம் ஒத்துழைப்பு தொடரும்.



சுற்றுச்சூழல் செய்திகள்

தேக்கு மரத்தோட்டத் திட்டம்



- ❖ மர உற்பத்தியை மேம்படுத்தவும், விவசாயிகளின் நீண்டகால வருமானத்தை உயர்த்தவும் தமிழ்நாடு அரசு ஐந்து உயர் விளைச்சல் தரும் தேக்கு ரகங்களை (Clones) அறிமுகப்படுத்தியுள்ளது.
- ❖ தேக்கு (டேக்டோனா கிராண்டிஸ்) என்பது லாமியேசியே (Lamiaceae) குடும்பத்தைச் சேர்ந்த ஒரு பெரிய இலையுதிர் மரமாகும்; இது வலுவான, நீடித்த மற்றும் கரையான்களை எதிர்க்கும் மரக்கட்டைகளுக்காகப் புகழ்பெற்றது.
- ❖ பசுமைத் தமிழ்நாடு திட்டம் (GTM), கோயம்புத்தூரில் உள்ள வன மரபியல் மற்றும் மர மேம்பாட்டு நிறுவனத்துடன் (IFGTB) இணைந்து, IFGTB-TG-1 முதல் IFGTB-TG-5 வரையிலான ரகங்களை ஊக்குவித்து வருகிறது.

- ❖ வேகமான வளர்ச்சி, சிறந்த சுற்றளவு, நேரான உருளை வடிவ தண்டுகள் மற்றும் உயர்தர மர உற்பத்தி ஆகியவற்றின் அடிப்படையில் இந்த ரகங்கள் தேர்ந்தெடுக்கப்பட்டன.
- ❖ தேக்கு சாகுபடிக்கு உகந்த 20 மாவட்டங்களில் உள்ள செய்முறை விளக்கப் நிலங்களில் சுமார் 55,000 தேக்கு கன்றுகள் நடப்படும்.
- ❖ பூச்சிகள், நோய்கள் மற்றும் பருவநிலை அழுத்தத்தினால் ஏற்படும் அபாயங்களைக் குறைக்கப் பல இரக அணுகுமுறை (Polyclonal approach) பயன்படுத்தப்படும்; அதே வேளையில் திசு வளர்ப்பு மையங்கள் உயர்தர நடவுப் பொருட்களை தயாரிக்க ஆதரவளிக்கும்.

குள்ளப் பன்றி பாதுகாப்புத் திட்டம் - அஸ்ஸாம்

- ❖ அஸ்ஸாமில் அழியும் தருவாயில் உள்ள குள்ளப் பன்றிகளின் (போர்குலா சால்வானியா - Pygmy Hog) எண்ணிக்கை, கூண்டு இனப்பெருக்கத் திட்டம் மூலம் 1996 ஆம் ஆண்டில் 6 ஆக இருந்தது, தற்போது 194 ஆக உயர்ந்துள்ளது.
- ❖ குள்ளப் பன்றி என்பது உலகின் மிகச்சிறிய மற்றும் அரிதான காட்டுப்பன்றி இனமாகும்; IUCN செந்நிறப் பட்டியலில் இது 'மிக அருகி வரும் இனம்' என வகைப்படுத்தப்பட்டுள்ளது.
- ❖ 1996 ஆம் ஆண்டில் அஸ்ஸாமின் மானஸ் தேசியப் பூங்காவில் இருந்து 6 குள்ளப் பன்றிகள் பிடிக்கப்பட்ட பிறகு குள்ளப் பன்றி பாதுகாப்புத் திட்டம் (PHCP) தொடங்கியது.
- ❖ பாதுகாவலர்கள் 2008 ஆம் ஆண்டில் குள்ளப் பன்றிகளை மீண்டும் காடுகளுக்குள் அறிமுகப்படுத்தத் தொடங்கினர்; அவை இப்போது மானஸ், ஓராங், சோனை-ரூபை மற்றும் போர்னடி ஆகிய பாதுகாக்கப்பட்ட பகுதிகளில் காணப்படுகின்றன.
- ❖ இத்திட்டத்தின் மூலம் 2040 ஆம் ஆண்டிற்குள் இதன் எண்ணிக்கையை 300 ஆக உயர்த்த இலக்கு நிர்ணயிக்கப்பட்டுள்ளது. இதில் அஸ்ஸாம் வனத்துறை, டர்ரெல் வனவிலங்கு பாதுகாப்பு அறக்கட்டளை, IUCN காட்டுப்பன்றி நிபுணர் குழு, மத்திய சுற்றுச்சூழல், வனம் மற்றும் பருவநிலை மாற்ற அமைச்சகம் உள்ளிட்ட அமைப்புகள் இணைந்து செயல்படுகின்றன.



POSITIVE HEADLINE OF THE DAY

ASSAM'S PYGMY HOG POPULATION SURGES FROM 6 TO 194, WITH TARGET OF 300 BY 2040

SMALL SPECIES. BIG POSSIBILITIES.

PROTECT RESTORE THRIVE

CONSERVATION TODAY. A BRIGHTER TOMORROW.

6 PYGMY HOGS
The conservation and breeding programme began with just six pygmy hogs collected from Manas National Park.

194 PYGMY HOGS TODAY
Through years of dedicated effort, the population has now recovered to 194 — a remarkable story of conservation and patience.

300 BY 2040
Our goal is to take the population to 300 by 2040, along with stronger protection and restoration of grassland habitats.

“The recovery of the pygmy hog from just six animals to 194 is a remarkable story of conservation, patience and decades of dedicated effort.”

ASSAM CHIEF MINISTER HIMANTA BISWA SARMA

முக்கிய தினங்கள்

தெற்கு-தெற்கு ஒத்துழைப்பிற்கான சர்வதேச தினம் 2026 - செப்டம்பர் 11

- ❖ வளரும் நாடுகளுக்கு இடையே ஒத்துழைப்பு மற்றும் அறிவுப் பகிர்வை ஊக்குவிப்பதை

இத்தினம் நோக்கமாகக் கொண்டுள்ளது.

- ❖ 2026 ஆம் ஆண்டின் இத்தினக் கொண்டாட்டம், தெற்கு-தெற்கு ஒத்துழைப்பிற்கான ஐக்கிய நாடுகள் சபையின் அலுவலகத்தால் (UNOSSC) கூட்டப்பட்ட, ஐ.நா சபை வசதி செய்த தன்னார்வக் கூட்டமைப்பான 'தெற்கு-தெற்கு மற்றும் முக்கோண ஒத்துழைப்பிற்கான உலகளாவிய கூட்டமைப்பின்' தொடக்கத்தைக் குறித்தது.
- ❖ தெற்கு-தெற்கு ஒத்துழைப்பு என்பது வளரும் நாடுகள் தங்கள் அறிவு, தொழில்நுட்பம், திறன்கள், வளங்கள் மற்றும் வெற்றிகரமான வளர்ச்சித் தீர்வுகளைப் பரிமாறிக்கொள்ள உதவுகிறது.
- ❖ முக்கோண ஒத்துழைப்பு என்பது கூடுதல் தொழில்நுட்ப, நிதி அல்லது நிறுவன ஆதரவை வழங்குவதற்காக வளரும் நாடுகளை வளர்ந்த நாடுகள் அல்லது சர்வதேச அமைப்புகளுடன் ஒன்று சேர்க்கிறது.
- ❖ 2026 ஆம் ஆண்டிற்கான கருத்துரு "Solidarity Rising: Global Alliance for Inclusive and Innovative Development" என்பதாகும்.

